

اسمبلی رپورٹ (مباحثات)

اڑتالیسواں اجلاس

بلوچستان صوبائی اسمبلی

اجلاس منعقدہ 27 دسمبر 2021ء بروز سوموار بمطابق 22 جمادی الاول 1443 ہجری،

صفحہ نمبر	مندرجات	نمبر شمار
03	تلاوت قرآن پاک اور ترجمہ۔	1
04	چیئرمینوں کے پینل کا اعلان۔	2
04	رخصت کی درخواستیں۔	3
04	دُعائے مغفرت۔	4
06	بلوچستان اسمبلی کے چیئرمین، ہال کو قاعدہ نمبر 231 کے تحت کمیٹی روم قرار دیا جانا۔	5
06	گورنر بلوچستان کا حکم نامہ۔	6

ایوان کے عہدیدار

اسپیکر-----میر جان محمد خان جمالی
ڈپٹی اسپیکر-----سردار بابر خان موسیٰ خیل

ایوان کے افسران

سیکرٹری اسمبلی-----جناب طاہر شاہ کاکڑ
اسپیشل سیکرٹری (قانون سازی)۔۔ جناب عبدالرحمن
چیف رپورٹر-----جناب مقبول احمد شاہوانی



بلوچستان صوبائی اسمبلی کا اجلاس

مورخہ 27 دسمبر 2021ء بروز سوموار بمطابق 22 جمادی الاول 1443 ہجری، بوقت دوپہر 01 بجکر 52 منٹ پریزیدنت سردار بابر خان موسیٰ خیل، ڈپٹی اسپیکر، بلوچستان صوبائی اسمبلی ہال کوئٹہ میں منعقد ہوا۔

جناب ڈپٹی اسپیکر: السلام علیکم! کارروائی کا آغاز باقاعدہ تلاوت قرآن پاک سے کیا جاتا ہے۔

تلاوت قرآن پاک وترجمہ۔

از

حافظ محمد شعیب آخوندزادہ

بِسْمِ اللّٰهِ الرَّحْمٰنِ الرَّحِیْمِ ط

يٰۤاَيُّهَا الَّذِيْنَ اٰمَنُوْا لَا تُلْهٰكُمْ اَمْوَالُكُمْ وَلَا اَوْلَادُكُمْ عَنْ ذِكْرِ اللّٰهِ ج وَمَنْ يَّفْعَلْ ذٰلِكَ

فَاُولٰٓئِكَ هُمُ الْخٰسِرُوْنَ ﴿٢٨﴾ وَاَنْفِقُوْا مِنْ مَّا رَزَقْنٰكُمْ مِنْ قَبْلِ اَنْ يَّاتِيَ اَحَدَكُمْ

الْمَوْتُ فَيَقُوْلَ رَبِّ لَوْلَا اَخَّرْتَنِيْ اِلَىٰ اَجَلٍ قَرِيْبٍ لَّا فَاَصَّدَقَ وَاَكُنْ

مِّنَ الصّٰلِحِيْنَ ﴿٢٩﴾ وَلَنْ يُؤَخِّرَ اللّٰهُ نَفْسًا اِذَا جَاءَ اَجَلُهَا ط

وَاللّٰهُ خَبِيْرٌۢ بِمَا تَعْمَلُوْنَ ﴿٣٠﴾ ع

﴿بارہ نمبر ۲۸ سُورَةُ الْمَنَافِقُوْنَ آيَاتِ نَمْبِر ۹ تا ۱۱﴾

ترجمہ: اے ایمان والو! غافل نہ کر دین تم کو تمہارے مال اور تمہاری اولاد اللہ کی یاد سے اور جو کوئی یہ کام کرے تو وہی لوگ ہیں ٹوٹے میں۔ اور خرچ کرو کچھ ہمارا دیا ہوا اس سے پہلے کہ آ پہنچے تم میں کسی کو موت تب کہے اے رب کیوں نہ ڈھیل دی تو نے مجھ کو ایک تھوڑی سی مدت کہ میں خیرات کرتا اور ہو جاتا نیک لوگوں میں۔ اور ہرگز نہ ڈھیل دے گا اللہ کسی جی کو جب آ پہنچا اس کا وعدہ اور اللہ کو خبر ہے جو تم کرتے ہو۔ صَدَقَ اللّٰهُ الْعَظِيْمُ۔

جناب ڈپٹی اسپیکر: جزاک اللہ۔ بسم اللہ الرحمن الرحیم۔ میں قواعد و انضباط کار بلوچستان صوبائی اسمبلی مجریہ 1974ء کے قاعدہ نمبر 13 کے تحت ذیل اراکین صوبائی اسمبلی کو رواں اجلاس کے لئے پینل آف چیئرمین کے لئے نامزد کرتا ہوں:

1- جناب قادر علی نائل۔ 2- جناب اصغر خان اچکزئی۔

3- جناب عبدالواحد صدیقی۔ 4- جناب اختر حسین لاگو۔

جناب ڈپٹی اسپیکر: سیکرٹری اسمبلی رخصت کی درخواستیں پڑھیں۔

جناب طاہر شاہ کا کڑ (سیکرٹری اسمبلی): نواب ثناء اللہ زہری صاحب نے ملک سے باہر ہونے کی بنا آج کی نشست سے رخصت منظور کرنے کی درخواست کی ہے۔

جناب ڈپٹی اسپیکر: آیا رخصت منظور کی جائے؟ رخصت منظور ہوئی۔

سیکرٹری اسمبلی: سردار عبدالرحمن کھیتراں صاحب کوئٹہ سے باہر ہونے کی بنا آج کی نشست میں شرکت کرنے سے قاصر رہیں گے۔

جناب ڈپٹی اسپیکر: آیا رخصت منظور کی جائے؟ رخصت منظور ہوئی۔

سیکرٹری اسمبلی: سردار سرفراز چاکر ڈوکی صاحب نے ناسازی طبیعت کی بنا آج کی نشست سے رخصت منظور کرنے کی درخواست کی ہے۔

جناب ڈپٹی اسپیکر: آیا رخصت منظور کی جائے؟ رخصت منظور ہوئی۔

سیکرٹری اسمبلی: سردار محمد صالح بھوتانی صاحب کوئٹہ سے باہر ہونے کی بنا آج کی نشست میں شرکت کرنے سے قاصر رہیں گے۔

جناب ڈپٹی اسپیکر: آیا رخصت منظور کی جائے؟ رخصت منظور ہوئی۔

سیکرٹری اسمبلی: میرضیاء اللہ لاگو صاحب کوئٹہ سے باہر ہونے کی بنا آج کی نشست میں شرکت کرنے سے قاصر رہیں گے۔

جناب ڈپٹی اسپیکر: آیا رخصت منظور کی جائے؟ رخصت منظور ہوئی۔

سیکرٹری اسمبلی: ڈاکٹر بابہ خان بلیدی صاحبہ نے کوئٹہ سے باہر ہونے کی بنا آج کی نشست سے رخصت منظور کرنے کی درخواست کی ہے۔

جناب ڈپٹی اسپیکر: آیا رخصت منظور کی جائے؟ رخصت منظور ہوئی۔

سیکرٹری اسمبلی: رخصت کی درخواستیں ختم۔

جناب ڈپٹی اسپیکر: چونکہ قائد ایوان نے معزز اراکین بلوچستان اسمبلی کی خواہش پر ریکوڈک پروجیکٹ کے مسئلے سے متعلق امور پر بحث کا اہتمام کیا ہے۔

جناب ڈپٹی اسپیکر: جی قائد ایوان صاحب! آپ اس سلسلے میں اپنے خیالات کا اظہار کریں۔

جناب ڈپٹی اسپیکر: جی اصغر خان صاحب۔

جناب اصغر خان اچکزئی: جناب اسپیکر! آپ کی اجازت ہو۔ الیکشن سے ایک دن پہلے جو پختونخوا میں بلدیاتی الیکشن منعقد ہوا تھا اُس میں ہمارے ڈیرہ اسماعیل خان کے صدر عمر خطاب کو ٹارگٹ کر کے شہید کیا گیا اور پھر الیکشن والے دن ہمارے ساتھیوں پر باجوڑ میں دھماکہ ہوا تھا جس میں ہمارے دو ساتھی شہید ہوئے۔ اُن کے لئے اگر دعائے مغفرت کی جائے۔

جناب ڈپٹی اسپیکر: مولوی صاحب شہداء کی ارواح کی ایصال ثواب کیلئے دعائے مغفرت فرمائیں۔

میر عبدالقدوس بزنجو (قائد ایوان): سردار کھیتراں کے چھوٹے بھائی بھی فوت ہوئے ہیں اُس کے لئے بھی دعا ہو۔

جناب ڈپٹی اسپیکر: کھیتراں صاحب کے چھوٹے بھائی کے لئے بھی دعائے مغفرت کی جائے۔

(اس مرحلہ میں دعائے مغفرت کی گئی)

جناب ڈپٹی اسپیکر: آمین۔

جناب ڈپٹی اسپیکر: جی قائد ایوان صاحب۔

میر عبدالقدوس بزنجو (قائد ایوان): بِسْمِ اللّٰهِ الرَّحْمٰنِ الرَّحِیْمِ۔ شکر یہ جناب اسپیکر۔ جیسے کہ آپ کے علم میں ہے کہ اس ایوان میں ہر وقت ریکوڈک کے حوالے سے مختلف باتیں ہوتی رہیں اور چیزیں سامنے آتی رہیں اور recently ایک قرارداد بھی پیش ہوئی۔ تو میں یہی سمجھتا تھا کہ جو چیز کیونکہ بہت important issue بھی ہے اور ریکوڈک ایک sensative مسلسل کئی سالوں سے چلا آ رہا ہے۔ تو بجائے کہ اس کو ہم بند کمروں میں اس ہاؤس، کیونکہ یہی بلوچستان ہے 65 کے ایوان میں ہم سمجھتے ہیں کہ سب کے سامنے یہ چیزیں رکھیں جو جو situation ابھی تک سامنے ہے اور کیا کیا فیصلے ہونے جا رہے ہیں جو ملکی حالات کو دیکھ کے اور یا اس ریکوڈک کو دیکھ کے اور ایوان سے میری ریکویسٹ ہے کیونکہ ایک in-camera session ہے تو یہ یہیں پر آپ

لوگوں کی information کیونکہ آپ ہی عوام کے نمائندے ہیں، 65 کا ایوان ہے پورا بلوچستان کے آپ نمائندے ہیں۔ آپ لوگوں کی information میں ہے آپ اپنے questions کر سکتے ہیں جہاں آپ کو سمجھ آئے۔ لیکن اس ہاؤس سے باہر یہ باتیں نہ نکلیں تاکہ جب تک چیزیں mature نہ ہوں before mature ہونے سے چیزیں خراب نہ ہوں۔ آپ کی information آپ جو سمجھتے ہیں کہ کہیں پر کوئی کمی بیشی ہے آپ ضرور question کر سکتے ہیں۔ لیکن اس ہاؤس سے باہر نہیں جائے۔ شکر یہ۔

جناب ڈپٹی اسپیکر: شکر یہ۔ قائد ایوان صاحب کی خواہش ہے کہ جناب انارنی جنرل آف پاکستان اور ان کی ٹیم اور سیکرٹری محکمہ معدنیات حکومت بلوچستان اور ان کی ٹیم بلوچستان اسمبلی کے تمام معزز اراکین اور دیگر سیاست دانوں کو ریکوڈک پروجیکٹ کے مسئلے سے متعلق امور پر تفصیلی in-camera briefing دینے کا ارادہ رکھتے ہیں۔ واضح رہے کہ قواعد و انضباط کار بلوچستان صوبائی اسمبلی مجریہ 1974ء کے قاعدہ نمبر 231 کے تحت اسمبلی چیئرمین کو سوائے ایوان کی اجازت کی اسمبلی کی نشستوں کے سوا دیگر کسی مقصد کے لئے استعمال نہیں کیا جاسکتا۔

جناب ڈپٹی اسپیکر: لہذا وزیر قانون و پارلیمانی امور خفیہ (ان کیمرہ) بریفنگ کی بابت قواعد و انضباط کار بلوچستان صوبائی اسمبلی مجریہ 1974ء کے قاعدہ نمبر 180 کے تحت تحریک پیش کرے۔

میر ظہور احمد بلیدی (وزیر منصوبہ بندی و ترقیات): میں ظہور احمد بلیدی وزیر برائے محکمہ منصوبہ بندی و ترقیات قواعد و انضباط کار بلوچستان صوبائی اسمبلی مجریہ 1974ء کے قاعدہ نمبر 180 کے تحت تحریک پیش کرتا ہوں کہ ریکوڈک پروجیکٹ سے متعلق امور پر اراکین بلوچستان اسمبلی کو تفصیلی in-camera briefing دینے کی بابت بلوچستان اسمبلی کے چیئرمین، ہال کو قاعدہ نمبر 231 کے تحت کمیٹی روم قرار دیا جائے۔

جناب ڈپٹی اسپیکر: تحریک پیش ہوئی۔

جناب ڈپٹی اسپیکر: آیا تحریک منظور کی جائے؟

جناب ڈپٹی اسپیکر: ہاں یاناں میں جواب دیں۔

جناب ڈپٹی اسپیکر: تحریک منظور ہوئی

جناب ڈپٹی اسپیکر: لہذا بلوچستان اسمبلی چیئرمین (ہال) کو قاعدہ 231 کے تحت خفیہ in-camera briefing کے لئے کمیٹی روم declare کیا جاتا ہے۔

جناب ڈپٹی اسپیکر: چونکہ قاعدہ 231 کے تحت اسمبلی چیئرمین ہال کمیٹی روم declare ہو گیا ہے
جناب ڈپٹی اسپیکر: لہذا بریفنگ پر آغاز سے قبل میں گورنر بلوچستان کا حکمنامہ پڑھ کر سناتا ہوں۔

ORDER

In exercise of the powers conferred on me by Article 109(b) of the Constitution of Islamic Republic of Pakistan, 1973, I Syed Zahoor Ahmed Agha, Governor Balochistan hereby order that on conclusion of business, the session of the Provincial Assembly of Balochistan shall stand prorogued on Monday the 27th December 2021.

جناب ڈپٹی اسپیکر: اب اسمبلی کا اجلاس غیر معینہ مدت تک ملتوی کیا جاتا ہے۔
(اسمبلی کا اجلاس دوپہر 02 بجکر 06 منٹ پر اختتام پذیر ہوا)

